

श्री.गणेश जनार्दन देहांडे, ग्रामसेवक,
ग्रामपंचायत-मांडवे,
ता.जि.अहमदनगर यांना ग्रामसेवक
या पदावरून तात्पुरते दुर करणे बाबत.

जिल्हा परिषद अहमदनगर
सामान्य प्रशासन विभाग- २
जिल्हा परिषद आदेश क्रमांक- साप्रवि-२/ग्राप-३/५७६ /२०२१
दिनांक- ०२ सप्टेंबर २०२१

वाचा :- पोलीस उप अधीक्षक, लाचलुचपत प्रतिबंधक विभाग, अहमदनगर यांचेकडील पत्र
क्र. लाप्रवि/अ.नगर/२०२१/१७४६, दिनांक- १०/०८/२०२१

पोलीस उप अधीक्षक, लाचलुचपत प्रतिबंधक विभाग, अहमदनगर यांनी संदर्भ
क्र.१ नुसार, श्री.गणेश जनार्दन देहांडे, ग्रामसेवक, ग्रामपंचायत-मांडवे, ता.जि.अहमदनगर
यांचे विरुद्ध लाचलुचपत प्रतिबंधक कायद्याखाली दिनांक- ०३/०८/२०२१ रोजी गुन्हा दाखल
केलेबाबत कळविले आहे.

सदरचे पत्रात तक्रारदार श्री.वसंत माणिक निमसे, वय-३६ वर्षे, धंदा-शेती,
रा.मांडवे, ता.जि.अहमदनगर यांच्या वडीलांचे नावे मौजे मांडवे येथे एम.आर.ई.जी.एस.
योजनेतर्गत विहीर मंजूर झालेली आहे. सदर विहीरीचे अनुदान रक्कम रुपये ४२,०००/- हे
मंजूर करणेसाठी पंचायत समिती नगर येथे प्रस्ताव पाठविणेकरीता यातील आरोपी
लोकसेवक गणेश जनार्दन देहांडे, वय-४२ वर्षे, ग्रामसेवक, मांडवे, ता.जि.अहमदनगर यांनी
तक्रारदार यांचेकडे ५०००/- रुपये लाचेची मागणी केली. तक्रारदार यांनी लाचलुचपत
प्रतिबंधक विभाग, अहमदनगर कार्यालयाकडे दिनांक- १९/०६/२०२१ रोजी दिलेल्या
तक्रारीवरून त्याच दिवशी केलेल्या लाच मागणी पडताळणीमध्ये आरोपी गणेश जनार्दन
देहांडे यांनी तक्रारदार यांचेकडे हॉटेल नंदनवन, न्यु टिळक रोड, अहमदनगर येथे पंचासमक्ष
५०००/- रुपये लाचेची मागणी करून लाचेची रक्कम स्वीकारण्याची संमती दर्शविली म्हणून
दिनांक- ०३/०८/२०२१ रोजी १४.१५ वा. कोतवाली पोलीस स्टेशन, जि.अहमदनगर गुरनं.
५५७/२०२१ भ्रष्टाचार प्रतिबंधक कायदा सन १९८८ चे कलम ७ प्रमाणे गुन्हा दाखल
करण्यात आला आहे. सदर गुन्ह्यात आरोपी गणेश जनार्दन देहांडे यांना दिनांक-
०३/०८/२०२१ रोजी १७.११ वा. अटक करण्यात आली आहे.

महाराष्ट्र जिल्हा परिषदा जिल्हा सेवा (शिस्त व अपील) नियम, १९६४ मधील
नियम ३- पदावरून तात्पुरते दुर करणे- पोट नियम (१) (ब)- कोणत्याही फौजदारी गुन्हाच्या
संबंधीतील त्यांच्या विरुद्धच्या प्रकरणाचा बारीक तपास किंवा न्याय चौकशी करण्यात येत
असेल त्याबाबतीत नियुक्ती प्राधिकरण कर्मचा-यास पदावरून निलंबित करू शकेल.

उक्त नमुद केलेनुसार, लाचलुचपत प्रतिबंधक विभाग, अहमदनगर यांनी
कार्यवाही करून दिनांक- ०३/०८/२०२१ रोजी गुन्हा दाखल करून अटक केली कारणाने मी
मुख्य कार्यकारी अधिकारी, जिल्हा परिषद अहमदनगर मला महाराष्ट्र जिल्हा परिषदा जिल्हा
सेवा (शिस्त व अपील) नियम १९६४ चा नियम ३ चे १(ब) अन्वये प्रदान केलेल्या अधिकाराचा
वापर करून श्री.गणेश जनार्दन देहांडे, ग्रामसेवक, यांना अटक केलेला दिनांक-
०३/०८/२०२१ पासून जिल्हा परिषद सेवेतून निलंबित करित आहे.

पुढे असाही आदेश देत आहे की, निलंबन काळात श्री.गणेश जनार्दन देहांडे,
ग्रामसेवक, यांना महाराष्ट्र नागरी सेवा (पदग्रहण अवधी स्वियेत्तर सेवा निलंबन बडतर्फी व
सेवेतून काढून टाकणे यांचे काळातील प्रदाने) नियम १९८१ मधील नियम ६८ (१) नुसार मुळ

वेतनाच्या ५० टक्के व त्यावर आधारीत महागाई भत्ता व इतर मिळणारे भत्ते जिल्हा परिषदेच्या सेवेतून सेवा निलंबित केल्यापासून पहिल्या तीन महिन्यासाठी मिळणेश पात्र राहिल व तीन महिन्यानंतर निर्वाह भत्त्याचे पुर्नविलोकन करुन अदा करणेत यावी.

त्याप्रमाणे, निलंबनाचे कालावधीत, श्री.गणेश जनार्दन देहाडे, ग्रामसेवक, यांना खाजगी नोकरी, खाजगी धंदा व व्यवसाय करीत नाही. जर त्यांनी सेवा निलंबन काळात नोकरी, धंदा व इतर व्यवसाय केल्यास ती गैरवर्तणूक होऊन व त्या कारणासाठी ते शिस्तभंगाच्या कार्यवाहीस पात्र राहतील. तसेच श्री.गणेश जनार्दन देहाडे, ग्रामसेवक, हे निर्वाह भत्ता मिळण्याचा हक्कही गमावतील. जो पर्यंत निलंबनाचा आदेश अस्तित्वात आहे. तो पर्यंत श्री.गणेश जनार्दन देहाडे, ग्रामसेवक, मुख्यालय पंचायत समिती राहिल येथे राहिल. श्री.गणेश जनार्दन देहाडे, ग्रामसेवक, यांना गट विकास अधिकारी, पंचायत समिती यांचे पुर्व मंजूरी शिवाय मुख्यालय सोडता येणार नाही अथवा त्यांना गैरहजर राहता येणार नाही. जर गैरहजर राहिले तर ती कृती गैरवर्तणूक ठरेल आणि श्री.गणेश जनार्दन देहाडे, ग्रामसेवक, हे शिस्तभंगाच्या कार्यवाहीस पात्र राहतील.

गट विकास अधिकारी, पंचायत समिती नगर यांनी श्री.गणेश जनार्दन देहाडे, ग्रामसेवक, यांना निर्वाह भत्ता देण्यापुर्वी महाराष्ट्र नागरी सेवा (पदग्रहण अवधी स्वियेत्तर सेवा निलंबन बडतर्फी व सेवेतून काढून टाकणे यांचे काळातील प्रदाने) नियम १९८१ मधील नियम ६९ (१) अनुसार प्रत्येक महिन्यास प्रमाणपत्र घ्यावे.

या आदेशाची नोंद श्री.गणेश जनार्दन देहाडे, ग्रामसेवक, यांच्या मूळ सेवापुस्तकामध्ये घेण्यात यावी.

८. सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असुन त्याचा संकेतांक २०२१०८०२०६०११८ असा आहे.


मुख्य कार्यकारी अधिकारी
जिल्हा परिषद अहमदनगर

प्रति,

श्री.गणेश जनार्दन देहाडे, ग्रामसेवक,

व्दारा :- गट विकास अधिकारी, पंचायत समिती नगर

प्रत :- गट विकास अधिकारी, पंचायत समिती नगर, जि.अ.नगर

२/-सदर आदेश संबंधितांना तात्काळ बजावून दिनांकीत स्वाक्षरी घेण्यात यावी व सदरची प्रत उलट टपाली या कार्यालयास विना विलंब सादर करावी.

प्रत :- गट विकास अधिकारी, पंचायत समिती जि.अ.नगर यांना पुढील कार्यवाहीसाठी

प्रत :- मुख्य लेखा व वित्त अधिकारी, जिल्हा परिषद अहमदनगर

प्रत :- ग्रामपंचायत, अस्थापना कार्यासन- ग्रापं-१, जिल्हा परिषद अहमदनगर यांना पुढील कार्यवाहीसाठी


मुख्य कार्यकारी अधिकारी
जिल्हा परिषद अहमदनगर